

विशेष सहाय्य विभागांतर्गत राबविण्यात येणाऱ्या योजनांना प्रसिध्दी देण्याबाबत

महाराष्ट्र शासन

सामाजिक न्याय व विशेष सहाय्य विभाग
शासन निर्णय क्र. विसयो-२०११/प्रक्र २२९/विसयो-२
मंत्रालय, विस्तार भवन, मुंबई ४०० ०३२
दिनांक : १३ फेब्रुवारी, २०१२

- वाचा :** १) केंद्र शासनाचे जापन क्रमांक J-११०६०/६/२००९-NSAP, दिनांक २९/०९/२०१०
२) शासन पत्र सामाजिक न्याय व विशेष सहाय्य विभाग क्र विसयो-२०११/प्रक्र २२९/विसयो-२, दिनांक ३ जानेवारी, २०१२
३) महाराष्ट्र लघुउद्योग विकास महामंडळाचे पत्र क्रमांक पुविका/विपणन/पोब/२०११-१२/९७८ दिनांक ४ जानेवारी, २०१२
४) शासन पत्र सामाजिक न्याय व विशेष सहाय्य विभाग क्र विसयो-२०११/प्रक्र २२९/विसयो-२, दिनांक ५ जानेवारी, २०१२
५) महाराष्ट्र लघुउद्योग विकास महामंडळाचे पत्र क्रमांक पुविका/विपणन/२०११-१२/११३६ दिनांक ८ फेब्रुवारी, २०१२
६) जिल्हाधिकारी कोल्हापूर यांचे पत्र क्रमांक कार्या-११ अ /संगायो/आरआर/१००/१२ दि. १० फेब्रुवारी, २०१२

शासन निर्णय :

विशेष सहाय्य कार्यक्रमांतर्गत राबविण्यात येणाऱ्या विविध योजनांबाबतचे सचित्र फ्लेक्स बॅनर्स स्वरूपातील साहित्य छपाई करून पुरवठा करण्याबाबत संदर्भ क्रमांक २ येथील आदेशान्वये महाराष्ट्र लघुउद्योग विकास महामंडळास कार्यादेश देण्यात आलेला आहे. सदर कार्यादेशाची एकूण रक्कम रुपये ८१,३५,१००/- अधिक सेवाकर (१०.३० टक्के) रु.८,३७,९१५/- = रु.८९,७३,०१५/- (अक्षरी रुपये एकोणनव्वद लक्ष त्र्याहत्तर हजार पंधरा फक्त) इतकी येत होती. कार्यादेशातील अटी व शर्ती मधील अट क्रमांक ३ नुसार कार्यादेशाच्या ५० टक्के आगाऊ रक्कम द्यावयाची आहे व उर्वरित ५० टक्के रक्कम मालाचा पुरवठा झाल्यावर अदा करावयाची आहे. या संदर्भात महामंडळाने संदर्भ क्रमांक ३ येथील पत्रान्वये कार्यादेशाच्या ५० टक्के आगावू रक्कम अदा करण्याची विनंती केली होती. त्यानुसार महाराष्ट्र लघुउद्योग विकास महामंडळास कार्यादेशाच्या ५० टक्के म्हणजेच रु. ४०,६७,५५०/- अधिक सेवाकर (१०.३० टक्के) रु. ४,१८,९५८/- = रुपये ४४,८६,५०८/- (अक्षरी रुपये चव्वेचाळीस लक्ष शहाऐंशी हजार पाचशे आठ फक्त) इतकी आगावू रक्कम महाराष्ट्र लघुउद्योग विकास महामंडळास अदा करण्यासाठी संदर्भ क्रमांक ४ येथील शासन निर्णयान्वये जिल्हाधिकारी, कोल्हापूर यांना आदेशित करण्यात आले होते व सदर रक्कम संक्षिप्त देयकावर काढण्याच्या सूचना देण्यात आल्या होत्या.

२. तथापि, जिल्हाधिकारी, कोल्हापूर यांनी संदर्भ क्रमांक ६ येथील पत्रान्वये असे कळविले की, तहसिलदार, तालुका करवीर जिल्हा कोल्हापूर यांच्या कार्यालयाची पूर्वीची डी.सी. (तपशिलवार) देयके प्रलंबित असल्याने नवीन संक्षिप्त देयके सादर करता येत नाहीत. तसेच, महाराष्ट्र लघुउद्योग विकास महामंडळाने आता संपूर्ण मालाचा पुरवठा संबंधितांना केलेला आहे. त्यामुळे त्यांना संपूर्ण देयकाची रक्कम अदा करणे आवश्यक आहे. त्याचप्रमाणे महामंडळाने संदर्भ क्रमांक ५ च्या पत्रान्वये असे कळविले आहे की, त्यांनी सादर केलेले देयक हे फक्त पुरवठ्याचे असल्याने त्यास सेवाकर (१०.३० टक्के) लागू होत नाही. हे पहाता, महामंडळाच्या कार्यादेशातून सेवाकर रक्कम काढण्यात येत आहे.

३. महामंडळाने संपूर्ण मालाचा पुरवठा केलेला असल्याने, त्यांना संपूर्ण देयकाची रक्कम अदा करणे आवश्यक असल्याने संदर्भ क्रमांक ४ येथील शासन निर्णय याद्वारे अधिक्रमित करण्यात येत आहे व पुढील प्रमाणे नव्याने आदेश देण्यात येत आहेत.

४. महाराष्ट्र लघुउद्योग विकास महामंडळास संपूर्ण देयकाची रक्कम रुपये ८१,३५,१००/- (अक्षरी रुपये एक्याऐंशी लक्ष पस्तीस हजार शंभर फक्त) अदा करण्यास याद्वारे मान्यता देण्यात येत आहे.

५. सदर खर्चासाठी रुपये ४४,८६,५०८/- इतकी रक्कम यापूर्वीच अर्थसंकल्प वितरण प्रणालीवर (BDS) वर वितरीत केलेली आहे. त्यामुळे आता उर्वरित फरकाची रक्कम रुपये ३६,४८,५९२/- (अक्षरी रुपये छत्तीस लक्ष अठ्ठेचाळीस हजार पाचशे व्याण्णव फक्त) (रुपये ८१,३५,१०० - रुपये ४४,८६,५०८) इतका निधी याद्वारे जिल्हाधिकारी, कोल्हापूर यांना वितरित करण्यात येत आहे व या खर्चासाठी तहसिलदार, तालुका- करवीर, जिल्हा - कोल्हापूर यांना याद्वारे प्राधिकृत करण्यात येत आहे.

६. तहसिलदार, तालुका-करवीर, जिल्हा - कोल्हापूर यांनी "महाराष्ट्र लघुउद्योग विकास महामंडळ मर्यादीत" या नावाने रु. ८१,३५,१००/- (अक्षरी रुपये एक्याऐंशी लक्ष पस्तीस हजार शंभर फक्त) इतक्या रकमेचा धनादेश तात्काळ काढावा.


७. उपरोक्त खर्च, मागणी क्र. एन-३, २२३५-सामाजिक सुरक्षा व कल्याण, ०२-समाजकल्याण, १०४-वृद्ध विकलांग व निराश्रित व्यक्तींचे कल्याण (०८)(०६) इंदिरा गांधी राष्ट्रीय वृद्धापकाळ निवृत्तीवेतन योजना व राष्ट्रीय कुटुंब लाभ योजना अंमलबजावणीसाठी प्रशासकीय खर्च (केंद्र पुरस्कृत योजना) (२२३५ ३०१४) ५०-इतर खर्च या लेखाशिर्षाखाली जिल्हाधिकारी, कोल्हापूर यांना सन २०११-१२ मध्ये उपलब्ध करून दिलेल्या तरतूदीमधून भागविण्यात यावा. सदर खर्चाचे लेखे जिल्हाधिकारी, कोल्हापूर यांनी ठेवावेत.

८. सदर खर्च केंद्र शासनाच्या संदर्भ क्र. १ येथील ज्ञापनातील अनु.क्र.२(i)(c) Information Education and Communication (IEC)-Awareness Generation Activities-use of media या प्रयोजनास्तव व तरतुदीनुसार करण्यात येत आहे.

९. हा शासन निर्णय वित्त विभागाच्या अनौपचारिक संदर्भ क्रमांक ४३६/व्यय-१४ दिनांक २ डिसेंबर, २०१० अन्वये दिलेल्या मान्यतेनुसार निर्गमित करण्यात येत आहे.

१०. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक संकेतांक २०१२०२१३१३५६०-२००१ असा आहे.

महाराष्ट्राचे राज्यपाल यांच्या आदेशानुसार व नावाने,



(ग.कि.वाघ)

उप सचिव, महाराष्ट्र शासन

प्रति,

विभागीय आयुक्त, पुणे विभाग

जिल्हाधिकारी, कोल्हापूर

तहसिलदार, तालुका- करवीर, जिल्हा-कोल्हापूर

संचालक, लेखा व कोषागारे, नवीन प्रशासकीय भवन, ५ वा मजला, महाराष्ट्र राज्य, मुंबई

अधिदान व लेखाधिकारी, मुंबई (२ प्रती)

जिल्हा कोषागार अधिकारी, कोल्हापूर

महालेखापाल, महाराष्ट्र १ / २ (लेखा परिक्षा / लेखा अनुज्ञेयता), मुंबई / नागपूर
वित्त विभाग (अर्थसंकल्प-७) मंत्रालय, मुंबई.
कक्ष अधिकारी, (विसयो-१) सामाजिक न्याय व विशेष सहाय्य विभाग, मंत्रालय, मुंबई ३२
निवड नस्ती (विसयो-२)